

பிரசார் பாரதி
அகில இந்திய வானொலி, சென்னை
25 01 2026 SUNDAY 12 40 PM
ஆகாஷ்வாணி - செய்திகள்

தலைப்புச் செய்திகள்

1. நாட்டின் பொருளாதாரம் விரைவான முன்னேற்றத்தை கண்டு வருவதாக பிரதமர் திரு. நரேந்திர மோடி கூறியுள்ளார்.
**புத்தொழில்கள் தொடங்கும் போது, தரத்திற்கு முக்கியத்துவம் அளிக்க வேண்டும் என்று இளம் தொழில் முனைவோர்களை பிரதமர் வலியுறுத்தியுள்ளார்.
2. தேசிய வாக்காளர் தினம் இன்று கொண்டாடப்படுவதை ஒட்டி, குடியரசுத்தலைவர், குடியரசு துணைத்தலைவர், பிரதமர் உள்ளிட்டோர் வாழ்த்து தெரிவித்துள்ளனர்.
3. நாட்டின் கலாச்சார பாரம்பரியத்தில் திருவிழாக்கள் முக்கிய பங்கு வகிப்பதாக மத்திய அமைச்சர் திரு. ராம்மோகன் நாயுடு கூறியுள்ளார்.
4. கனடா நாட்டு மக்கள் உள்நாட்டிலேயே தயாரிக்கும் பொருட்களை பயன்படுத்த வேண்டும் என்று அந்நாட்டு பிரதமர் திரு. Mark Carney வலியுறுத்தியுள்ளார்.
5. தோஹா சர்வதேச இளையோர் டேபிள் டென்னிஸ் போட்டியில் இந்தியா 2 தங்கப்பதக்கம் வென்றது.

>>>><<<<

ஜனநாயகத்தின் ஆத்மாவாக வாக்காளர்கள் திகழ்வதாக பிரதமர் திரு. நரேந்திர மோடி தெரிவித்துள்ளார்.

அகில இந்திய வானொலியில் இன்று ஒலிபரப்பான மக்களிடையே மனம் திறந்து பேசும் மன்கிபாத் நிகழ்ச்சியில் உரையாற்றிய அவர், வாக்குரிமை குறித்த விழிப்புணர்வை ஏற்படுத்தும் வகையில் தேசிய வாக்காளர் தினம் இன்று கொண்டாடப்படுவதாக கூறினார்.

குடியரசு தினம் நாளை கொண்டாடப்படுவதை ஒட்டி, நாட்டு மக்களுக்கு பிரதமர் வாழ்த்துகளை தெரிவித்தார்.

(சவுண்ட் பைட் - பிரதமர் Voters day (1) 54 செகண்ட்ஸ்)

புத்தொழில்கள் தொடங்கும் போது, தரத்திற்கு முக்கியத்துவம் அளிக்கப்பட வேண்டும் என்று இளம் தொழில் முனைவோர்களை பிரதமர் வலியுறுத்தினார்.

(சவுண்ட் பைட் - பிரதமர் Start-up (2) 39 செகண்ட்ஸ்)

நாட்டின் பொருளாதாரம் விரைவான முன்னேற்றத்தை கண்டு வருவதாக கூறிய திரு. நரேந்திர மோடி, நாம் தயாரிக்கும் பொருட்களின் தரத்தை மேம்படுத்துவதற்கான உறுதிப்பாட்டுடன் இருக்க வேண்டும் என்று கேட்டுக் கொண்டார்.

(சவுண்ட் பைட் - பிரதமர் Standard (3) 40 செகண்ட்ஸ்)

நமது கலாச்சாரம் மற்றும் பண்டிகைகள், உலகம் முழுவதிலும் நமது அடையாளத்தை வெளிப்படுத்தி வருவதாக அவர் தெரிவித்தார்.

இந்த கலாச்சாரத்தை போற்றி பாதுகாப்பதில் நமது வெளிநாடுவாழ் இந்தியர்களுக்கு முக்கியப் பங்கு இருப்பதாக பிரதமர் கூறினார்.

மலேசியாவில் 500-க்கும் மேற்பட்ட தமிழ்ப் பள்ளிகள் இருப்பதை அவர் சுட்டிக்காட்டினார்.

(சவுண்ட் பைட் - பிரதமர் Culture (4) 45 செகண்ட்ஸ்)

இளைஞர்கள், தூய்மை தொடர்பாக விழிப்புடன் இருப்பது பெருமிதம் அளிப்பதாக அவர் தெரிவித்தார்.

அருணாச்சலப் பிரதேசம், இட்டா நகரில் இளைஞர்கள் பொதுஇடங்களில் தூய்மைப் பணியை தங்களுடைய நோக்கமாக கொண்டு செயல்பட்டு வருவதாக பிரதமர் கூறினார்.

நாட்டின் பல்வேறு நகரங்களில் இத்தகைய குழுக்கள், பள்ளங்களை இட்டு நிரப்பும் மறுசுழற்சி பணியில் ஈடுபட்டு வருவதாக அவர் தெரிவித்தார்.

சென்னையில் இப்படிப்பட்ட ஒரு குழு, மிகச் சிறப்பான பணியை செய்து வருவதாக பிரதமர் பாராட்டினார்.

(சவுண்ட் பைட் - பிரதமர் Chennai (5) 32 செகண்ட்ஸ்)

சுற்றுச் சூழல் பாதுகாப்பு குறித்த விழிப்புணர்வு நாட்டு மக்களிடையே பெரிய அளவில் ஏற்பட்டு வருவதாக திரு. நரேந்திர மோடி கூறினார்.

சிறுதானியங்கள் மீதான ஆர்வம் அதிகரித்து வருவது மகிழ்ச்சி அளிப்பதாக உள்ளது என்று அவர் தெரிவித்தார்.

தமிழகத்தின் கள்ளக்குறிச்சி மாவட்டத்தைச் சேர்ந்த பெண் விவசாயிகள் குழு, சிறுதானியங்களை பதப்படுத்தும் அலகை தொடங்கியுள்ளதாக பிரதமர் குறிப்பிட்டார்.

(சவுண்ட் பைட் - பிரதமர் Grain (6) 34 செகண்ட்ஸ்)

இந்திய செயற்கை நுண்ணறிவு தொழில்நுட்ப உச்சி மாநாடு, அடுத்த மாதம் நடைபெறவுள்ள நிலையில், இத்துறை சார்ந்த வல்லுநர்கள் இந்த மாநாட்டிற்கு வரவிருப்பதாக திரு. நரேந்திர மோடி கூறினார்.

பிரதமர் ஆற்றிய இந்த உரையின் தமிழாக்கம் சென்னை அகில இந்திய வானொலியில் இன்றிரவு எட்டு மணிக்கு மறு ஒலிபரப்பு செய்யப்படுகிறது.

>>>><<<<

பிரதமர் திரு. நரேந்திர மோடியின் மக்களிடையே மனம் திறந்து பேசும் மன்கிபாத் உரையில், தேசிய வாக்காளர் தினம் குறித்து பேசியிருப்பது, ஜனநாயகத்தின் முக்கியத்துவத்தை எடுத்துக்காட்டுவதாக தகவல் ஒலிபரப்புத்துறை இணையமைச்சர் டாக்டர் எல். முருகன் தெரிவித்துள்ளார்.

சமூகவலைதளத்தில் அவர் வெளியிட்டுள்ள செய்தியில், தேர்தல் பற்றி முதல்முறை வாக்காளர்களிடையே விழிப்புணர்வை ஏற்படுத்துவதன் அவசியம் குறித்து பிரதமர் வலியுறுத்தியுள்ளதாக குறிப்பிட்டுள்ளார்.

நமது கலாச்சாரம் மற்றும் பண்டிகைகள், நமது அடையாளத்தை உலகிற்கு பறைசாற்றி வருவதாகவும், மலேசியாவில் 500க்கும் மேற்பட்ட பள்ளிகளில் தமிழ் மொழி கற்பிக்கப்படுவதாகவும் பிரதமர் சுட்டிக்காட்டியுள்ளதாக டாக்டர் எல். முருகன் அந்தப் பதிவில் தெரிவித்துள்ளார்.

>>>><<<<

அனைத்து வாக்காளர்களும் பொறுப்புணர்வுடன் ஜனநாயக கடமையை ஆற்ற வேண்டும் என்று குடியரசுத்தலைவர் திருமதி. திரௌபதி முர்மு கேட்டுக் கொண்டுள்ளார்.

புதுதில்லியில் 16வது தேசிய வாக்காளர் தினத்தை ஒட்டி புதுதில்லியில் இன்று நடைபெற்ற விழாவில் பேசிய அவர், அரசியல் சாசனத்தின் முக்கியத்துவம் குறித்து எடுத்துரைத்தார்.

இந்நிகழ்ச்சியில், தேர்தல் பணியில் சிறப்பாக செயல்பட்ட பல்வேறு பிரிவினருக்கு குடியரசுத்தலைவர், விருதுகளை வழங்கினார்.

டிஜிட்டல் ரேடியோ பிரிவில், வாக்காளர்களுக்கு விழிப்புணர்வை ஏற்படுத்துவதில் சிறப்பாக செயல்பட்டதற்காக விருது ஆகாஷ்வாணி செய்திப் பிரிவிற்கு வழங்கப்பட்டது. ஆகாஷ்வாணி செய்திப் பிரிவு தலைமை இயக்குநர் திரு. ராஜீவ்குமார் ஜெயின் இந்த விருதை பெற்றுக் கொண்டார்.

தேர்தலில் தொழில்நுட்ப பயன்பாட்டை திறம்பட மேற்கொண்டதற்கான விருது, தமிழகத்தின் தஞ்சாவூர் மாவட்டத்திற்கு வழங்கப்பட்டது. இவ்விழாவில் மத்திய அமைச்சர் திரு. அர்ஜூன்ராம் மெஹ்வால், தலைமை தேர்தல் ஆணையர் திரு. Gyanesh Kumar உள்ளிட்டோர் கலந்து கொண்டனர்.

>>>><<<<

தேசிய வாக்காளர் தினத்தை ஒட்டி, பல்வேறு தலைவர்கள் வாழ்த்து தெரிவித்துள்ளனர்.

குடியரசு துணைத்தலைவர் திரு. சி.பி. ராதாகிருஷ்ணன் வெளியிட்டுள்ள செய்தியில், கடந்த 75 ஆண்டுகளில் நாட்டின் ஜனநாயக பயணம், அரசியல் சாசனத்தின் அடிப்படையில் முன்னேறிச் செல்வதாக குறிப்பிட்டுள்ளார்.

பிரதமர் திரு. நரேந்திர மோடி வெளியிட்டுள்ள வாழ்த்துச் செய்தியில், வாக்காளர் என்பது பெருமைக்குரிய தருணம் என்றும், இதனை கொண்டாட வேண்டும் என்றும் கூறியுள்ளார்.

>>>><<<<

நாட்டின் கலாச்சார பாரம்பரியத்தில் திருவிழாக்கள் முக்கிய பங்கு வகிப்பதாக மத்திய சிவில் விமான போக்குவரத்து துறை அமைச்சர் திரு. ராம்மோகன் நாயுடு தெரிவித்துள்ளார்.

>>>><<<<

கனடா நாட்டு மக்கள் உள்நாட்டிலேயே தயாரிக்கும் பொருட்களை பயன்படுத்த வேண்டும் என்று அந்நாட்டு பிரதமர் திரு. Mark Carney வலியுறுத்தியுள்ளார்.

இதுதொடர்பாக, சமூகவலைதளத்தில் அவர் விடுத்துள்ள வீடியோ பதிவில், அமெரிக்க அதிபர் திரு. டோனல்ட் ட்ரம்ப், கனடா மீது புதிய வரிகள் விதிக்கப்படும் என்று எச்சரிக்கை விடுத்துள்ளதை அடுத்து, கனடா பிரதமர் இந்த அறிவிப்பை வெளியிட்டுள்ளார்.

>>>><<<<

தோஹா சர்வதேச இளையோர் டேபிள் டென்னிஸ் போட்டியில் இந்தியா 2 தங்கப்பதக்கம் வென்றது.

>>>>END<<<<